

ಮನವಿಗಳು

ಶ್ರೀ ಪಿ. ರಾಮದೇವ್.—ಅರಬ್ ದೇಶಗಳಿಗೆ ಮುಸ್ಲಿಂ ಭಾಂಧವರ ಹೆಣ್ಣು ಮಕ್ಕಳ ಮಾರಾಟ ನಡೆಯುತ್ತಿದೆ. ನನ್ನ ಮತದಾರ ಕ್ಷೇತ್ರದಲ್ಲಿ ಮುಸ್ಲಿಂ ಸಂಘ ಸಂಸ್ಥೆಗಳು ಸರ್ಕಾರಕ್ಕೆ ಅಪೀಲ್ ಮಾಡಿದ್ದಾರೆ. ಮೊನ್ನೆ ದಿವಸ ಅಶೋಕಾ ಹೋಟೆಲ್‌ನಲ್ಲಿ ಇಂಥಾದ್ದೊಂದು ಪ್ರಕರಣ ವರದಿಯಾಗಿದೆ. ಸರ್ಕಾರದವರು ಇದರ ಬಗ್ಗೆ ಸೂಕ್ತ ಗಮನ ತೆಗೆದುಕೊಳ್ಳಬೇಕು. ಇದರ ಬಗ್ಗೆ ನಾನು ಒಂದು ನೋಟೀಸ್ ಕೊಟ್ಟಿದ್ದೇನೆ.

ಅಧ್ಯಕ್ಷರು.—ನಿನ್ನೆ ಕೊಟ್ಟಿದ್ದೀರಾ?

ಶ್ರೀ ಪಿ. ರಾಮದೇವ್.—ಹೌದು. ಬಡ ಹೆಣ್ಣು ಮಕ್ಕಳ ರಕ್ಷಣೆ ಕೊಡಬೇಕು.

ಶ್ರೀಮತಿ ಅನಸೂಯಾ ಗಜಾನನ್ ಶರ್ಮ.—ಕೆಲವು ವಿಷಯಗಳ ಬಗ್ಗೆ ನೋಟೀಸ್ ಕೊಟ್ಟಿದ್ದರೂ ಇನ್ನೂ ಬಂದಿಲ್ಲ. ಇನ್ನೂ ಎರಡು ಮೂರೂ ದಿವಸಗಳಲ್ಲಿ ಅಧಿವೇಶನ ಮುಗಿಯುತ್ತದೆ. ಅಷ್ಟರೊಳಗೆ ಇದು ಚರ್ಚೆಗೆ ಬರುವ ಹಾಗೆ ಮಾಡುತ್ತೀರಾ?

ಶ್ರೀ ಎಂ.ವಿ. ರಾಜಶೇಖರವೂರ್ತಿ.—ಕ್ಷಾಮ ಪರಿಸ್ಥಿತಿ ಬಗ್ಗೆ ಯಾವಾಗ ಚರ್ಚೆ ಮಾಡುತ್ತೀರಿ ಸ್ವಾಮಿ?

ಅಧ್ಯಕ್ಷರು.—ಅಪ್ರೊಪ್ರಿಯೇಷನ್ ಬಿಲ್ ಆದ ಮೇಲೆ ಮಾಡೋಣ.

ಶ್ರೀ ಮುತ್ತಿನವೆಂಡಿನ ಮಠ್.—ನಿನ್ನೆ ಈ ಸದನದಲ್ಲಿ ಬಂಗಾರಪ್ಪನವರು ಮಂತ್ರಿಗಳ ಮೇಲೆ ಮತ್ತು ಕೆಲವು ಸದಸ್ಯರ ಮೇಲೆ ಎಪಿಎಂಸಿ ಸೆಸ್ ಸಂಗ್ರಹ ಮಾಡುವ ವಿಷಯದಲ್ಲಿ ಹಣದ ಅವ್ಯವಹಾರ ನಡೆದಿದೆ ಎಂದು ಈ ಸದನದಲ್ಲಿ ವೈಯಕ್ತಿಕವಾಗಿ ಕೆಲವು ಆಪಾದನೆಗಳನ್ನು ಮಾಡಿದ್ದಾರೆ. ಆದರೆ ಈ ಎಪಿಎಂಸಿ ಸೆಸ್‌ನ್ನು ಎರಡು ಪರ್ಸೆಂಟ್ ಮಾಡಿದ್ದಾರೆ ವ್ಯಾಪಾರಸ್ಥರ ಐದು ಸಾವಿರ ರಿಟ್ ಪಿಟಿಷನ್‌ಗಳು ಎರಡು ತಿಂಗಳಲ್ಲೇ ನಿರ್ಕಾಲ್ ಆಗುತ್ತಿದ್ದವೆ? ಸರ್ಟಿಫೈಡ್ ಕಾರ್ಪೊರೇಷನ್ ಕೂಡ ನಮಗೆ ಸಿಕ್ಕಿದೆ. ಎಲ್ಲಾ ವ್ಯಾಪಾರಗಾರರ ಸಂಘಸಂಸ್ಥೆಗಳು ಈ ವಿಷಯದಲ್ಲಿ ಸುಪ್ರೀಂ ಕೋರ್ಟಿಗೆ ಅಪೀಲ್ ಹೋಗುವ ವಿಷಯದಲ್ಲಿ ವಿಚಾರದಲ್ಲಿದ್ದಾರೆ. ಬಂಗಾರಪ್ಪನವರು ಸುಳ್ಳು ಆಪಾದನೆ ಮಾಡಿದ್ದಾರೆಂದು ಈ ಸದನದ ಮುಂದೆ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ.

FINANCIAL BUSINESS

Discussion and voting of Demand Nos. 5,7,8,42,22,41 and 53 for the year 82-83.

† ಶ್ರೀ ಜಿ. ರಾಜುಗೌಡ(ಹನೂರ್).—ಮಾನ್ಯ ಅಧ್ಯಕ್ಷರೇ, ನಿನ್ನೆ ದಿವಸ ರಾಜ್ಯದ ಕೈಗಾರಿಕೆಗಳ ಬಗ್ಗೆ ಮಾತನಾಡುತ್ತಾ ಮುಂದೆ ಬರತಕ್ಕಂಥ ಹೊಸ ಕೈಗಾರಿಕೆಗಳಲ್ಲಿ ಸ್ಥಳೀಯ ಅಭ್ಯರ್ಥಿಗಳಿಗೆ ಆದ್ಯತೆ ಕೊಡಬೇಕೆಂದು ಮತ್ತು ಪೂರಕ ಘಟಕಗಳಿಗೆ ಹೆಚ್ಚಿನ ಆದ್ಯತೆ ಕೊಡಬೇಕೆಂದು ಸೂಚಿಸಿದ್ದೇನೆ. ಇನ್ನೊಂದು ಮುಖ್ಯವಾದ ವಿಷಯವೆಂದರೆ ನಮ್ಮ ರಾಜ್ಯದ ಕೈಗಾರಿಕಾ ಬೆಳವಣಿಗೆ ದೃಷ್ಟಿಯಿಂದ ಕೈಗಾರಿಕಾ ಶೆಡ್ಡುಗಳು ಮತ್ತು ಕೈಗಾರಿಕಾ ಪ್ಲಾಟ್‌ಗಳನ್ನು ನಿರ್ಮಾಣ ಮಾಡತಕ್ಕಂಥಾದ್ದು ಸರಿಯಷ್ಟು. ಇವುಗಳ ನಿರ್ಮಾಣಕ್ಕೆ ಕರ್ನಾಟಕ ಸ್ಟಾಲ್ ಕೈಗಾರಿಕೆಗಳ ಅಭಿವೃದ್ಧಿ ನಿಗಮ ಮತ್ತು ಕರ್ನಾಟಕ ಇಂಡಸ್ಟ್ರಿಯಲ್ ಏರಿಯಾ ಡೆವಲಪ್‌ಮೆಂಟ್ ಬೋರ್ಡ್‌ ಇದೆ. ಈ ಎರಡು ಸಂಸ್ಥೆಗಳ ಕಾರ್ಯ ವ್ಯಾಪ್ತಿಯನ್ನು ಇವುಗಳ ನಿರ್ಮಾಣಕ್ಕೆ ಮಾತ್ರ ಮೀಸಲಾಗಿಡಬೇಕು. ಶೆಡ್ಡುಗಳ ಮತ್ತು ಪ್ಲಾಟ್‌ಗಳ ವಿತರಣೆ ಮಾಡುವ ವ್ಯವಸ್ಥೆಯ ಆಡಳಿತವನ್ನು ಆಯಾ ಜಿಲ್ಲೆಯ ಕೈಗಾರಿಕಾ ಕೇಂದ್ರದ ವ್ಯಾಪ್ತಿಗೆ ಒಳಪಡಿಸಬೇಕೆಂದು ಸಲಹೆ ಕೊಡಲು ಇಚ್ಛೆಪಡುತ್ತೇನೆ. ಒಂದು ಉದಾಹರಣೆಯನ್ನು ಹೇಳುವುದಾದರೆ ಯಾವ ರೀತಿ ಕರ್ನಾಟಕ ಪವರ್ ಕಾರ್ಪೊರೇಷನ್ ಪ್ರಾಜೆಕ್ಟ್‌ಗಳನ್ನು ಮಾಡಿ ನಂತರ ಅದರ ಆಡಳಿತವನ್ನು ಕರ್ನಾಟಕ ಎಲೆಕ್ಟ್ರಿಸಿಟಿ ಬೋರ್ಡ್‌ಗೆ ವರ್ಗಾಯಿಸುತ್ತದೆ, ಅದೇ ರೀತಿಯಲ್ಲಿ ಈ ಶೆಡ್ಡುಗಳು ಮತ್ತು ಪ್ಲಾಟ್‌ಗಳ ವಿತರಣೆ ಮಾಡಲಿಕ್ಕೆ ಒಂದು ರಾಜ್ಯವಾಟದ ಸಮಿತಿಯನ್ನು ಮಾಡಿ ಕೈಗಾರಿಕಾ ನಿರ್ದೇಶಕರನ್ನು ಅಧ್ಯಕ್ಷರನ್ನಾಗಿಯೂ, ಕೇಂದ್ರ ಕಚೇರಿಯ ನಿರ್ದೇಶಕರನ್ನು ಕಾರ್ಯದರ್ಶಿಯಾಗಿ ಮಾಡಿ ಆಯಾಯ ಜಿಲ್ಲೆಯ